



ТАТАРСТАН РЕСПУБЛИКАСЫ ЗАКОНЫ

"Татарстан Республикасында урманнардан файдалану турында" Татарстан Республикасы Законына үзгәрешләр керту хакында

Татарстан Республикасы
Дәүләт Советы тарафыннан
2014 елның 21 апрелендә
кабул ителде

1 статья

"Татарстан Республикасында урманнардан файдалану турында" 2008 елның 22 маендагы 22-ТРЗ номерлы Татарстан Республикасы Законына (Татарстан Дәүләт Советы Жыелма басмасы, 2008, № 5 (I өлеш); 2009, № 12 (I өлеш); 2011, № 6 (I өлеш); 2012, № 1, № 12 (I өлеш); 2013, № 12 (I өлеш) түбәндәге үзгәрешләрне кертергә:

1) 3 статьяда:

а) 2 өлешнең 10 пунктын түбәндәге редакциядә бөян итәргә:

"10) урман фонды жирләрендә урманнардан файдалануны, аларны саклауны (шул исәптән янгын куркынычсызлыгы чараларын гамәлгә ашыруны һәм урман янгыннарын сүндерүне), яклауны (урманнарны яклауны районлаштырудан һәм дәүләт урман патологиясе мониторингыннан тыш), торгызуны (урман орлыкчылыгын районлаштырудан, урман үсемлекләре орлыкларының федераль фондын булдырудан һәм урманнарны торгызу буенча дәүләт мониторингыннан тыш) оештыру һәм күрсәтелгән жирләрдә урманнарны саклауны, яклауны, торгызуны (шул исәптән урманнардан файдалану, аларны саклау, яклау һәм торгызу өчен билгеләнгән урман юлларын булдыруны һәм аларны эксплуатацияләүне) тәмин итү;"

б) 3 өлештә:

9 пунктта "шартнамәләрен" сүзеннән соң "(дәүләт табигать тыюлыклары һәм милли парклар чикләрендәге махсус сакланылучы табигать территорияләре жирләрендә урнашкан урман утыртмаларын сату-алу шартнамәләреннән тыш)" сүзләрен өстәргә;

түбәндәге эчтәлеккә 13¹ – 13³ пунктлар өстәргә:

"13¹) гражданнар үз ихтияжлары өчен урман фонды жирләрендә, шулай ук Татарстан Республикасы милкендәге, шул исәптән республика әһәмиятендәге

махсус сакланылучы табигать территорияләре жирләрендәге урман кишәрлекләрендә урнашкан урманнарда әзерләгән агачны исәпкә алу;

13²) агачны һәм аның белән алыш-бирешләр ясауны исәпкә алуның бердәм дәүләт автоматлаштырылган мәгълүмат системасына мәгълүмат тапшыру;

13³) урман утыртмалары федераль башкарма хакимиятнең вәкаләтле органы билгеләгән критерийларга һәм таләпләргә туры килгән очракта, урманнарны торгызу өчен билгеләнгән жирләргә урман утыртмалары биләгән жирләргә кертү;"

в) 4 өлешнең 3 пунктында "ставкалары" сүзеннән соң "(үз ихтыяжлары өчен федераль әһәмияттәге махсус сакланылучы табигать территорияләре жирләрендә урнашкан урман утыртмаларын сату-алу шартнамәсе буенча түләү ставкаларыннан тыш)" сүзләрен өстәргә;

2) 2 бүлекнең исемендә "үз ихтыяжлары өчен" сүзләреннән соң **"федераль әһәмияттәге махсус сакланылучы табигать территорияләре жирләренә кертелмәгән жирләрдә"** сүзләрен өстәргә;

3) 4 статьяда:

а) исемдә **"үз ихтыяжлары өчен"** сүзләреннән соң **"федераль әһәмияттәге махсус сакланылучы табигать территорияләре жирләренә кертелмәгән жирләрдә"** сүзләрен өстәргә;

б) 1 өлешне түбәндәге редакциядә бәян итәргә:

"1. Гражданның тарафыннан үз ихтыяжлары өчен федераль әһәмияттәге махсус сакланылучы табигать территорияләре жирләренә кертелмәгән жирләрдә агач әзерләү (алга таба – гражданның тарафыннан үз ихтыяжлары өчен агач әзерләү) өчен һәлак булган, зарарланган һәм картайган утыртмалар беренче чиратта бирелә.";

4) 5 статьяны түбәндәге редакциядә бәян итәргә:

"5 статья. Үз ихтыяжлары өчен урман утыртмаларын сату-алу шартнамәсен төзү тәртибе

1. Гражданның үз ихтыяжлары өчен агач әзерләүне урман утыртмаларын сату-алу шартнамәләре нигезендә башкаралар, алар аукцион үткәрмичә генә төзелә.

2. Үз ихтыяжлары өчен урман утыртмаларын сату-алу шартнамәсен төзүгә теләгән гражданның вәкаләтле органга гариза белән мөрәҗәгать итә, анда түбәндәгеләр күрсәтелә:

1) мөрәҗәгать итүченең фамилиясе, исеме, атасының исеме, аның яшәү урыны буенча теркәлүе турында белешмәләр, шәхесен таныклык торган документ белешмәләре;

2) чикләрендә урман утыртмаларын сату-алу күздә тотыла торган урманчылык (урман паркы) исеме;

3) агачның таләп ителә торган күләме, аның сыйфат күрсәткечләре һәм аны әзерләү максаты.

3. Үз ихтыяжлары өчен урман утыртмаларын сату-алу шартнамәсен төзү турында гариза язмача рәвештә яисә гомуми файдаланудагы мәгълүмат-

телекоммуникация челтәрләрен, шул исәптән "Интернет" челтәрен файдаланып электрон документ рәвешендә вәкаләтле органга турыдан-туры йә дөүләт һәм муниципаль хезмәт күрсәтүләрнең күпфункцияле үзәге аша бирелергә мөмкин.

4. Үз ихтыяжлары өчен урман утыртмаларын сату-алу шартнамәсен төзү турында гариза алган көннән алып 15 көн эчендә вәкаләтле орган үз ихтыяжлары өчен урман утыртмаларын сату-алу шартнамәсен төзү турында яисә мондый шартнамә төзүдән баш тарту хакында карар кабул итә. Карар кабул ителгән көннән алып 5 көннән дә соңга калмыйча вәкаләтле орган тапшырылуы турында хәбәр ителә торган заказ хаты белән карар хакында мөрәжәгать итүчегә хәбәр итә. Үз ихтыяжлары өчен урман утыртмаларын сату-алу шартнамәсен төзүдән баш тарту турында карар кабул ителгән очракта, хатта баш тартуның сәбәбе күрсәтелгән булырга тиеш.

5. Вәкаләтле орган үз ихтыяжлары өчен урман утыртмаларын сату-алу шартнамәсен төзүдән баш тарту турында карарны түбөндәге очракларда кабул итә:

1) агачның гаризада күрсәтелгән күләме әлеге Законның 7 статьясындагы 1 өлешендә билгеләнгән нормативлардан артып китсә;

2) граждандан күрсәткән урманчылыкта (урман паркында) гаризада күрсәтелгән таләп ителә торган сыйфат күрсәткечләренә ия агач күләмнәрен әзерләү өчен җитәрлек урман утыртмалары булмаса;

3) әлеге Законның 7 статьясындагы 1 өлешендә билгеләнгән сроклар үтәлмәсә.

6. Үз ихтыяжлары өчен урман утыртмаларын сату-алу шартнамәсен төзү турында карар кабул ителгән көннән алып 10 көн эчендә вәкаләтле орган шундый шартнамә әзерли.

7. Чикләрендә граждандан тарафыннан үз ихтыяжлары өчен агач әзерләүгә яраклы урман утыртмалары урнашкан урманчылыктар (урман парклары) турында мәгълүмат вәкаләтле органның "Интернет" мәгълүмат-телекоммуникация челтәрендәге рәсми сайтында урнаштырыла.";

5) 6 статьяда:

а) исемне түбөндәге редакциядә бөян итәргә:

"6 статья. Гражданның тарафыннан үз ихтыяжлары өчен агач әзерләүгә урман утыртмаларын тапшыру";

б) 1 өлештә "вәкаләтле белгече" сүзләреннән соң "үз ихтыяжлары өчен" сүзләрен өстәргә;

в) 3 өлештә беренче җөмләдә "әмма" сүзеннән соң "үз ихтыяжлары өчен урман утыртмаларын" сүзләрен, икенче җөмләдә "агач күләменә" сүзләреннән соң "үз ихтыяжлары өчен" сүзләрен өстәргә;

г) 4 өлештә "таныклаганнан соң һәм" сүзләреннән соң "үз ихтыяжлары өчен урман утыртмаларын" сүзләрен өстәргә.

2 статья

1. Әлеге Закон, әлеге статья белән үз көчлөрөнә керүнең башка вакытлары билгеләнгән нигезләмәләреннән тыш, рәсми басылып чыккан көненнән соң 10 көн узгач үз көченә керә.

2. Әлеге Законның 1 статьясындагы 1 пунктының "б" пунктчасының дүртенче һәм бишенче абзацлары 2015 елның 1 гыйнварыннан үз көченә керә.

Татарстан Республикасы
Президенты



Р.Н. Миңнеханов

Казан, Кремль
2014 елның 14 мае
№ 39-ТРЗ